

‘अब देशले राजनीतिक अस्थिरता थाम्न सक्दैन’

काठमाडौं । नेपाललाई विकासको नयाँ युगतर्फ लैजानु पर्ने समय आएकासन्तुधारी नेपाल कम्युनिस्ट पार्टी (नेकपा) का अध्यक्ष पुष्पकमल दाहाल (प्रचण्ड) ले बताएका छन् ।

चितवनस्थित भरतपुर महानगरपालिकामा आयोजित एक अन्तरक्रिया कार्यक्रममा बोल्दै अध्यक्ष प्रचण्डले जनताले छिटो भन्दा छिटो विकासको चाहेकाले जनतामा बेचैनी बढेर विश्लेषण गरे । पूर्वप्रधामन्त्री समेत रहेको अध्यक्ष प्रचण्डले ‘हामीले छिटोभन्दा छिटो ‘एक्सन’द्वारा जनतालाई आश्वस्त पार्न जरुरी छ ।

नेताहरू विकासको नयाँ युगतिर जानुपर्छ, भरतपुर विमानस्थल विस्तार एवं सुधारसम्बन्धमा सरोकारवालाबीचको अन्तरक्रिया कार्यक्रमबीच भनेका हुन् ।

मुलुकले राजनीतिक अन्वोल र अस्थिरता थाम्न नसक्ने टिप्पणी गर्दै अध्यक्ष दाहालले

क्रमशः अन्तिम पृष्ठमा

किन मारिए गाईगोरू : गृहको छानबिन टोली सुर्खेतमा

काठमाडौं । गृहमन्त्रालयले नेपालगञ्जबाट टूटका राखेर दैलेखतर्फ लगेको गाईगोरू बिच बाटोमै खसालिएको घटनाबारे अनुसन्धान गर्न गठन गरेको छानबिन टोली सुर्खेत पुगेको छ ।

गृहका उपसचिव सागरमणि पाठकको संयोजकत्व गठित छानबिन समितिले घटनास्थलको अवलोकन गर्नुका साथै सरोकारवालासँग घटनाबारे सोजखोज र अनुसन्धान थालेको जानकारी दिएको छ ।

संयोजक पाठकले बाँकेबाट अनुसन्धान शुरु गरिएको र घटनास्थलको स्थलगत अध्ययन र गाईगोरू लैजाने भनिएको ठाउँ दैलेखको शिरस्थानसम्म पुगे पनि बताए ।

समितिले मंगलबार नेपालगञ्ज उपमहानगरपालिकाको काञ्चीहाउसको अनुगमन गर्नुका साथै उपमहानगरपालिकाका जनप्रतिनिधि र कर्मचारीसँग पनि

क्रमशः अन्तिम पृष्ठमा

स्वदेश फर्कदै प्रधानमन्त्री ओली

कांग्रेसको विरोधबीच ‘भिडियो कन्फ्रेन्स’ बाटै मन्त्री परिषद्को फेरि अर्को बैठक

■ जनजिब्रो संवाददाता —

काठमाडौं । मिर्गौला सम्बन्धी एन्टिबडीको उपचारका लागि गत भदौ ५ गते सिंगापुरतर्फ लागेको प्रधानमन्त्री केपी शर्मा ओली उपचारपछि आज स्वदेश फर्कने भएका छन् । उनका प्रेस सल्लाहाकार डा. कुन्दन अर्यालले सिङ्गापुरबाट थाइल्याण्ड शुरुबार दिउँसो थाई एयरवेजबाट प्रधानमन्त्री ओली स्वदेश फर्कने जानकारी दिएका हुन् ।

सिङ्गापुरस्थित नेशनल युनिभर्सिटी अस्पतालमा उपचाररत रहँदा प्रधानमन्त्री ओलीले दुई पटक टेलिप्रिजेन्स प्रविधिमाफत मन्त्रपरिषद्का सदस्यसँग सरकारका कामको बारेमा छलफल समेत गरेका थिए ।



प्रधानमन्त्रीकी पत्नी राधिका शाक्यसहित स्वास्थ्य अवस्था बुझ्न सिङ्गापुर पुगेका नेपाल कम्युनिस्ट पार्टीका सचिवालय सदस्य वामदेव गौतम र

महासचिव विष्णुप्रसाद पौडल, स्वकीय सचिव राजेश ब्रजाचार्यलगायत उनीसँग स्वदेश फर्कने भएका हुन् । प्रधानमन्त्रीका प्रमुख राजनीतिक सल्लाहाकार

विष्णु रिमाल र निजी चिकित्सक डा दिव्यासिंह शाह भने पहिले नै फर्किसकेका छन् ।

यसअघि नै कार्यवाहक प्रधानमन्त्री ईश्वर पोखरेल

सहितका सबै मन्त्रीहरू मंगलबार सिंहदरबारस्थित प्रधानमन्त्री तथा मन्त्रपरिषद्को कार्यालयमा जम्मा भएको केही क्षण

क्रमशः अन्तिम पृष्ठमा

विदेश विभाग नेपाललाई एकताको काम सकिनासाथ मुलुकभर अभियान चलाइने

काठमाडौं । सत्ताधारी नेपाल कम्युनिस्ट पार्टी (नेकपा) का अध्यक्ष पुष्पकमल दाहाल ‘प्रचण्ड’ ले पार्टी एकीकरण प्रक्रिया टुंगोमा पुग्ने लागेको बताएका छन् ।

बिहीबार नेकपाको विदेश मामिला विभागको हस्तान्तरण कार्यक्रममा बोल्दै पार्टी एकता केही ढिला भए पनि अब बस्ने बैठकले टुंगो लगाउने जानकारी दिएका हुन् ।

यसैबीच तत्कालीन नेकपा (माओवादी केन्द्र) का विदेश विभाग प्रमुख नारायणकाजी श्रेष्ठले नेकपाका विदेश मामिला प्रमुख माधवकुमार नेपाललाई पद हस्तान्तरण गरेका थिए ।

नेता श्रेष्ठले पार्टी एकताका केही काम बाँकी रहेकाले पनि केही-केहीले संघीय लोकतान्त्रिक गणतन्त्रमाथि प्रश्न उठाउने दुष्साहस गरेको भन्दै




पार्टी एकता प्रक्रियालाई सकिना साथ जनतामाझ जाने पनि सुनाए ।

‘पार्टी एकता सकाएर पार्टीका नीति, योजना, कार्यक्रम विचार प्रशिक्षण अभियानको रूपमा चलाउने छौं’, श्रेष्ठले थपे- ‘कस्ता कस्ता जटिल र अप्टारा

सम्पदाप्रेमीका नाममा सम्पदामाथि नै अतिक्रमण

काठमाडौं । संसदको अन्तर्राष्ट्रिय सम्बन्ध समितिको बैठकमा सहभागी वक्ताहरूले विश्व सम्पदामा सूचीमा सूचीकृत पशुपतिनाथ मन्दिरलगायत सम्पदाको संरक्षण प्रवर्द्धनमा विशेष ध्यान दिनु पर्नेमा जोड दिएका छन् ।

समितिको बिहीबारको बैठकमा वक्ताले सम्पदाप्रेमीका नाममा सम्पदामाथि नै अतिक्रमण



भइएकोप्रति सम्बन्धीत पक्षको ध्यानाकर्षण गराएका हुन् ।

पशुपतिनाथ क्षेत्रभित्रको मूर्त र अमूर्त

क्रमशः अन्तिम पृष्ठमा

समाजवादको नयाँ परिभाषा गर्भमै सीमित

कुनै बेला भारतमा दूला-दूला समाजवादी नेताहरू धेरै थिए । तीमध्येका पण्डित जवाहरलाल नेहरू त भारतीय सत्ताको मियो नै थिए । नेहरू र भारतीय काँग्रेसले आफूलाई समाजवादी भनिरहे, तर भारतमा समाजवाद खिड्दै गयो ।

‘समाजवाद मानिसको जीवनपद्धति मात्र होइन, यो त आर्थिक र सामाजिक समस्याहरूको वैज्ञानिक समाधान खोज्ने दृष्टिकोण पनि हो’ भन्ने नेहरूको पार्टी सन् १९९० मा आइपुग्दा देशमा विकास भएको भुक्तानी सन्तुलनको समस्या समाधान गर्न निजीकरण र नवउदारीकरणको बाटोमा लाग्यो ।

समाजवादका लागि मिश्रित अर्थतन्त्रको नीति लिएका नेहरूको पार्टीले उनको मृत्यु भएको २७ वर्षपछि मिश्रित अर्थनीति र समाजवादलाई परित्याग गर्‍यो ।

उता, छिमेकी चीनमा समाजवादमा संक्रमण र समाजवादी अर्थनीति लागू गर्दाका अर्थमन्त्री देङ्ग्याओ फेङ्कै पुनरुदयको समयमा चीन समाजवादको बाटोबाट चिनियाँ विशेषतासहितको समाजवाद बाटोमा हिँड्न थाल्यो । चिनियाँ समाजवादको चित्र-विचित्र दुनियाँले देखेकै छ ।

समय-सन्देश डीपी ठकाल

नेपालमा कम्युनिस्ट पार्टीको शक्तिशाली सरकारले दुई वर्षे कार्यकाल पूरा गरेको छ । प्रमुख प्रतिपक्ष दल नेपाली काँग्रेस पनि सिद्धान्तः प्रजातान्त्रिक समाजवादी पार्टी हो । उपेन्द्र यादव र बाबुराम भट्टराईको पार्टीको त नाम नै समाजवादी छ । नेपालको संविधानमा समाजवाद उन्मुख राज्यको रूपमा नेपाललाई चित्रित गरिएको छ । तर, नेपालको समाजवाद उन्मुखता देखेर समाजवादले नै लाज मान्लाजस्तो विद्यमान अवस्था छ ।

देश कसरी बनाउने ? कसरी देशमा आर्थिक, भौतिक विकास र समाजवाद निर्माण हुन्छ भन्ने सवाल अहिलेको सबैभन्दा पेचिलो, तर बहस हुनेपर्ने विषय हो ।

विकास, समृद्धि र समाजवादको यात्रा एकैसाथ अगाडि बढाउने कार्यदिशा र कार्यक्रमका बारेमा नेपाली राजनीतिका प्रमुख शक्तिहरूमै अलमल छ ।

दक्षिणपन्थी शक्तिहरूको त कुरै छाडौं, आफूलाई वामपन्थी दाबी गर्नेहरूमा समेत ठूलो अलमल र अकर्मण्यता

क्रमशः दोस्रो पृष्ठमा

जनवादी संस्कृतिको विकास गफमै सीमित

— विचार-दृष्टिकोण —
विष्णु मण्डारी

मान्छे, समाज र संस्कृति एक आपसमा यति घनिष्ठ र सामिष्ठ छन् कि एउटाको अभावमा अर्कोको अस्तित्व कायम रहन सक्दैन। हामी जहाँको समाज र संस्कृतिमा जन्मन्छौं अथवा हुर्कन्छौं त्यहीँको जस्तो हुनुपर्छ र त्यहीँको जस्तो भएर बाँच्नुपर्छ र बाँचेन भने ऊ कि सुकरात बन्नुपर्छ कि त कौटिल्य बन्नुपर्छ। कि मृत्यु कि संघर्ष। कि गंगालाल कि रायमाझी। सायद यी अलि पुराना बिम्ब हुन्। वर्तमानमा पनि प्रशस्तै बिम्ब छन्। के बलिसरा ज्यूँदो इतिहास हैन? के कृष्णसेन इच्छुक ताजा गवाह हैन? यी मिथक हुन् जनयुद्धका। हामीलाई हजारौं सहिदले के सिकाए भने, चाहे ती पुरानो समाजका होऊन् चाहे ती वर्तमानका, सत्य सधैं सत्य हुन्छ। यही सत्य प्राप्तिको लागि असत्यसँग अभ्युक्त नै संघर्ष हो। ती सपूतहरू, जसले आफ्नो समयको सापेक्षतामा सत्यको लागि प्राणोत्सर्ग गरे, केका निमित्त र कस्तो मूल्य र मान्यताका लागि आफ्नो प्राणको आहुति दिए त ? निश्चय पनि परिवर्तका लागि, नयाँ र उन्नत समाज र संस्कृतिका लागि। समाज विकासको गति र इतिहासलाई हेर्ने हो भने बाँच्नको लागि गरिने सचेतनापूर्ण संघर्षद्वारा नै समाज र संस्कृतिले अग्रगामी गति लिएको देखिन्छ। त्यस्तो गति अथवा निर्माण वा विकास जे भन्नेस पुरानोको ध्वंसबिना संभव हुँदैन। हामीले बुझेको यही हो। प्रत्येक कुरामा ध्वंस चाहे राजनीति, चाहे भौतिक निर्माण, चाहे आर्थिक र सामाजिक व्यवस्था अथवा संस्कृतिका हरेक क्षेत्रमा। पुरानो घर नभत्काई नयाँ घर बन्न संभव पनि त हुन्न। यही ध्वंसको मूल मन्त्रलाई अंगीकार गर्नु हामीले। हामीले प्रत्येक क्षेत्रमा विद्रोहको आगो सल्कायौं। सबैभन्दा

पहिले त हामीले हाम्रै टाउकोमा आगो सल्कायौं। हामीले नेपाली समाज विकासमा सबैभन्दा ठूलो बाधक नेपालको हिन्दू अहंकारवादी पुरातन संस्कृति हो भन्यौं र के निचोडमा पुग्यौं भने जबसम्म यस संस्कृतिको पालक र संरक्षक नेपालको राजतन्त्रलाई ढाल्न सकिँदैन तबसम्म हामीले चाहेको समाज निर्माण हुन सक्दैन। हामीले राजतन्त्र र उसको आधार सामन्तवादका जरा गाउँगाउँबाट काट्न सुरु गर्नुपर्छ। गाउँका फटाहा, सामन्त, र सामन्ती संस्कृतिलाई गाउँ-गाउँबाट लखेट्नुपर्छ। मन्दिरमा दलितलाई लगाइएको बार भत्काइयो, होटल र घरभित्र पस्न लगाइएको बन्देज तोडियो र अन्तरजातीय विवाहलाई प्रोत्साहन दिइयो। जुवा, तास, बाल-विवाह, ठेकेदारी तथा व्याज, स्याज, बेठी, ठेकीलाई ध्वस्त गरियो। त्यस्तै धामी-भाँक्री, यज्ञ-यज्ञादि, छुवाछुत र कर्मकाण्डजस्ता सोच र संस्कृतिलाई एकहदसम्म रोकियो वा कम गरियो। यस्तै धेरै काम गरिए गाउँमा जसले गर्दा सामन्ती सत्ता र यसको रक्षक राजतन्त्र गाउँगाउँमा कमजोर भयो र अन्ततः ढल्यो। हामीले राजतन्त्र त ढाल्यौं तर छोटो समयमै हामीलाई थाहा भयो कि राजतन्त्र ढल्दैमा सामन्तवाद ढल्ने रहेनछ। हामीले नारायणहिटीको राजालाई त ढाल्यौं तर हामीभित्र रहेको राजालाई ढाल्न सकेनछौं। राजतन्त्र संस्थामात्र हैन यो सोच पनि हो भन्ने कुरो सायद हामीले भुल्यौं। हिजो बंशानुगत राजा थिए आज निर्वाचित राजा छन्। राजा ढलेको छैन। हाम्रा मनमनमा छ राजा, हाम्रा घरघरमा र गाउँगाउँमा छ राजा। र यो हाम्रो संस्कृतिमा यति बलियोसँग बसेको छ कि यसलाई ढाल्नु भन्दैमा यो ढल्दैन बरु ढाल्न खोज्नेलाई नै ढालिदिन्छ यसले। हो हामी यहीनेर

'समाज विकासको गति र इतिहासलाई हेर्ने हो भने बाँच्नको लागि गरिने सचेतनापूर्ण संघर्षद्वारा नै समाज र संस्कृतिले अग्रगामी गति लिएको देखिन्छ।

हामीले राजतन्त्र त ढाल्यौं तर छोटो समयमै हामीलाई थाहा भयो कि राजतन्त्र ढल्दैमा सामन्तवाद ढल्ने रहेनछ। हामीले नारायणहिटीको राजालाई त ढाल्यौं तर हामीभित्र रहेको राजालाई ढाल्न सकेनछौं। राजतन्त्र संस्थामात्र हैन यो सोच पनि हो भन्ने कुरो सायद हामीले भुल्यौं। हिजो बंशानुगत राजा थिए आज निर्वाचित राजा छन्। राजा ढलेको छैन। हाम्रा मनमनमा छ राजा, हाम्रा घरघरमा र गाउँगाउँमा छ राजा। र यो हाम्रो संस्कृतिमा यति बलियोसँग बसेको छ कि यसलाई ढाल्नु भन्दैमा यो ढल्दैन बरु ढाल्न खोज्नेलाई नै ढालिदिन्छ यसले। हो हामी यहीनेर कमजोर साबित भयौं।

मान-सम्मान, चाकडी तथा नेतृत्व र व्यक्तिमुखी संस्कार सामन्ती सोच हो भन्नुपर्छ। अहिले हामीहरू मानसम्मान र व्यक्ति र व्यक्ति पूजाको असाध्यै नजिक पुगेका छौं। हामीले पार्टीपद्धति र अनुशासनलाई भन्दा पनि व्यक्ति र नेताको चाकडी र भजन गाउने संस्कृतिलाई प्रोत्साहन गर्दैछौं।

कमजोर साबित भयौं। हामीले संस्कृतिमा रहेको सामन्तवादलाई ढाल्नु भन्दाभन्दै हामीहरू यति नराम्रोसँग ढल्दैछौं कि अब एमालेभन्दा पनि छिटो हामी फोहरद्वारा नुहाइने छौं। यसका ज्वलन्त उदाहरण हुन हालसालैका केही सांस्कृतिक भाँकीहरू। हामीले हिजो स्थापित गरेका मूल्य मान्यतालाई आज भत्काउँदै र हिजो भत्काएका मूल्य मान्यतालाई आज ससम्मान स्थापित गर्दैछौं। हामीले युद्धकालमा व्यक्तिगत सम्पत्तिको विरोध गर्नुपर्छ र व्यक्तिगत सम्पत्तिको विरोध गर्नुपर्छ। हामीसँग भएको व्यक्तिगत सम्पत्ति पार्टीकरण गर्नुपर्छ र सादा र उच्च विचारको वकालत गर्नुपर्छ। तर अहिले हामीहरू धनआर्जन गर्नको लागि टाउकोले टेकेर अगाडि बढेका छौं। मान-सम्मान, चाकडी तथा नेतृत्व र

व्यक्तिमुखी संस्कार सामन्ती सोच हो भन्नुपर्छ। अहिले हामीहरू मानसम्मान र व्यक्ति र व्यक्ति पूजाको असाध्यै नजिक पुगेका छौं। हामीले पार्टीपद्धति र अनुशासनलाई भन्दा पनि व्यक्ति र नेताको चाकडी र भजन गाउने संस्कृतिलाई प्रोत्साहन गर्दैछौं। हामीले संशोधन र सुधारवाद खराब हो भन्नुपर्छ तर अहिले हामीहरूले दिन दुगुना रात चौगुनाका दरले आफूलाई एमालेकरण नगरेको होइन। हामीले जनवादी संस्कृतिको असाध्यै धेरै गफ गर्छौं। पार्टीले यस क्षेत्रमा ठूलै लगानी पनि गरेको छ। तर हामीले खासमा जनवादी संस्कृतिको दिशामा आन्दोलनलाई हाँकेका छौं कि उही पुरानै गोलचक्रमा फस्दै गएका छौं ? नयाँ यथार्थ फगत देखाउने दाँत भएको छ र हामीहरूले सामन्ती र

बुर्जुवा संस्कृतिलाई नै सहयोग गरिरहेका छौं। एक दुईटा सांस्कृतिक कार्यक्रम र केही पत्रपत्रिका निकाल्दैमा जनवादी साहित्य र संस्कृतिको विकास हुने भए उहिल्यै एमालेले पनि यस्ता काम प्रसस्तै गरेकै हो। हुन त संस्कृति भन्ने जन्तु पनि बडो अजिवको जन्तु हुँदो रहेछ।

चाहे धन-सम्पत्ति होस् अथवा मान-सम्मान चाहे विचार र राजनीति होस् अथवा रहन-सहन र आचारविचार सबैसबै त संस्कृति रहेछ। यही गजबको जन्तुलाई बुझ्न नसक्नाले नै अथवा परिवर्तन गर्न नसक्नाले नै हामीले हाम्रा दुश्मनलाई ढाले पनि नयाँ व्यवस्थालाई स्थापित गर्न र बचाउन सक्दा रहेनछौं। न रुसमा बचाउन सक्यौं चीनमा बचाउन सक्यौं। अब विश्वमै बचाउन नसकेको व्यवस्था के हामीले रोल्पाको थवाङमा बचाउन सकौंला। हामीले तीजलाई बहिष्कार गर्नुपर्छ र के भन्नुपर्छ भने यो पर्व भनेको नारीलाई दासी बनाउने अभिप्रायद्वारा रचिएको पर्व हो। हुन पनि बाहिरी रूपमा नारी स्वतन्त्रता जस्तो देखिए पनि भित्र अन्तर्यामा यो पर्व पुरुषलाई महान् बनाउने अभिप्रायद्वारा संचालित छ। श्रीमान् (पुरुष) प्राप्त र पुरुषको दीर्घायुको कामना गर्दै गरिने उपासना, पुजा, ध्यान, जप, पनि कहीं नारी स्वतन्त्रता हुन्छ ? तर यही पर्वको 'पावन अवसरमा' हाम्रा आस्थाका महिला नेतृहरू रातो साडीमा छ्मछ्म नाच्छन् र नाच्न लगाउँछन् भने हामीले चाहेको नारी मुक्ति र नयाँ संस्कृति कस्तो होला ? हामीले यज्ञ-यज्ञादि, पूजाआजा र कर्मकाण्डजस्ता हिन्दु धर्मद्वारा थोरैपरेका रीतिथितिलाई असान्दर्भिक भन्यौं। भन्यौं मात्र हैन हामीले आफ्नो चेतनास्तरद्वारा आफ्नो सत्कर्ममा रहेका ब्राम्हणका घरभित्र बालत पस्यौं र खाना खाँयौं

खाना मात्र है त्यहाँ विभिन्न प्राणीका मांस पनि पकायौं अथवा घरलाई ब्राह्मणको दृष्टिमा बिटुलो पार्नुपर्छ। आफ्नो जनै फाल्यौं र फाल्न लगायौं। पुराण र वेदलाई वाहियात भन्यौं र संस्कृत र संस्कृत साहित्यलाई धारे हात लगायौं। तर के गर्ने हामीले ध्वंस गरेको त्यही चिजलाई अर्थोपार्जन र सत्ता प्राप्तिको लागि हामीले फेरि स्वीकार्यौं। हामी लाजै पचाएर महायज्ञमा बस्यौं। टीका, माला र प्रसाद ग्रहण गर्नुपर्छ तथा पुराणका पवित्र कथा श्रवण गरेर आफूलाई पनि पवित्र बनायौं। सायद हामीले आफूलाई युद्धको मट्टीबाट सक्नुसल निकलएकोमा धन्यधन्य ठान्यौं। सायद हामी युद्धमा अवसर नपाएर गएका थियौं। हामीले युद्धलाई अवसर प्राप्तिको साधन सम्झ्यौं। चाहे सहिदका छोराछोरी महंगा बोर्डिङमा पढेकै छन्। चाहे युद्धद्वारा अपाङ्ग योद्धाहरू भोक्रभोक्रै बाँचुन्। राजनीतिक नियुक्तिमा आफ्नै आसेपासे, मण्डले, कुण्डले परेकै छन्। हामीले हिजो जनकम्युनलाई अंगीकार गर्नुपर्छ। तर आज त्यो देखाउने दाँत बनेको छ। हाम्रा नेताहरू, सभासदहरू र टाढाबाट कार्यकर्ताहरू कम्प्युनमा हैन सानदार फ्ल्याटमा बस्छन्, महंगा गाडीमा सयर गर्छन् र भुजा ज्यूना गर्छन्। अर्को बिडम्बना दशै र तिहारमा आएर हामी यसरी पछारियौं कि सायद यही नै हाम्रो विचलनको ताजा संकेत हो। हामीले 'महान विजया दशमीको पावन अवसरमा' प्रशस्तै शुभकामना आदान-प्रदान गर्नुपर्छ र राता अक्षता लगायौं। दशै अगाडिसम्म हामीले जाजरकोटलगायतका जिल्लाको लागि प्रशस्तै राहत संकलन गर्नुपर्छ तर दशै आउँदा नआउँदै हामीले सबै भुल्यौं र दशैको

Why to choose us?

No Load Shading Problem
Sufficient Inverter System

24 Hrs. Internet Facilities

Well-equipped Computer Lab
with Desktop PCs and Laptops

Daily 2 Hrs. Shifts for
Morning, Day & Evening Time

Experienced Instructors

Computer Software Training

Computer Hardware/Maintenance Training

Mobile & Electronics Training

English Language & Tuition

Govt. Regd.
No.: 34623/523

Multichannel Institute

Narayantar, Jorpati, Kathmandu, Ph. No.: 01-4911021

तीज पर्व : पशुपतिनाथ मन्दिर लाखौं भक्तजनले खचाखच

काठमाडौं । पशुपति मन्दिरमा यस वर्ष दर्शनार्थीले सहज रूपमा दर्शन गर्न सक्ने गरी व्यवस्थित गरिएको पाइएको छ। सोमबार बिहान ३ बजेदेखि नै पशुपतिका चारै ढोका खुला गरिए। बिहान १५ मिनेटमै मूल मन्दिरभित्र प्रवेश गरेर दर्शन गर्न सकिन्छ भने १० बजेपछि आधा घन्टासम्म दर्शन गर्न सकिएको पशुपति क्षेत्र विकास कोषका सदस्यसचिव डा. प्रदीप ढकालले बताए।

मूल मन्दिर प्रवेश गर्न पशुपति क्षेत्र जाने स्थानमा चार ठाउँबाट लाम लाग्ने व्यवस्था गरियो। उत्तरतिर गुह्येश्वरी र दक्षिण एयरपोर्ट- तिलगंगा क्षेत्रमा मूल मन्दिर प्रवेश गर्ने लाम निकै लामा थिए।

पश्चिम जयबागेश्वरीबाट छिर्ने लाम भने सहज रहेकाले भक्तजनलाई त्यताबाट पस्न उनले आग्रह गरेका थिए। यस वर्षदेखि पूर्वतर्फको मूल ढोका पनि तीजका भक्तजनलाई प्रवेश गर्न वैकल्पिक रूपमा खुला गरिएकाले

चाँडो दर्शन गरेर फर्कन सकिएको भक्तपुरको साँगाबाट आएका रश्मिमा ढुंगानाले बताइन्। विगत वर्षभन्दा यस

मन्दिरभित्र प्रवेश गरी दर्शन गरेको सदस्यसचिव ढकालले जानकारी दिए। तीजका दिन सोमबार पनि परेकाले

खटिए। यस वर्ष उल्लेख्य रूपमा महिला प्रहरी पशुपति क्षेत्रमा खटाइए। तीस प्रतिशत महिला प्रहरी खटाइएको



वर्ष लामबाट मन्दिर प्रवेश गरी दर्शन गर्न सहज भएको उनको प्रतिक्रिया थियो।

दिउँसो २ बजेसम्म करिब चार लाख भक्तजनले पशुपतिको मूल

भक्तजनको बढी भीड लागेको हो। भक्तजनको स्वास्थ्यलाई ध्यान दिएर मूल मन्दिर परिसरमै तीन वटा स्वास्थ्य शिविर सञ्चालन गरिए। निःशुल्क पानी वितरण गर्ने संस्था पनि पशुपति क्षेत्रमा

महानगरीय प्रहरी वृत्त गौशालाका प्रमुख प्रदीप सिंहले बताए।

भक्तजनको सुरक्षाका लागि चार हजारभन्दा बढी सुरक्षाकर्मी पशुपति क्षेत्रमा परिचालन गरिए।

कैदीबन्दीबीच भाइरल संक्रमण

काठमाडौं । महोत्तरी, धनुषा र सर्लाही तीन जिल्लाको संयुक्त कारागार जलेश्वरमा रहेका कैदीबन्दीमध्ये एकचौथाइलाई भाइरल ज्वरो संक्रमण देखिएको छ।

कारागारका जेलर कन्हैयाकुमार मिश्रका अनुसार अत्यधिक गर्मी र क्षमताभन्दा भन्डै चार गुणा बढी कैदीबन्दीको चाप कारण पनि भाइरल ज्वरोको सङ्क्रमण फैलिएको हो।

एक सय ३५ कैदीबन्दी राख्ने क्षमता भएको सो कारागारमा हाल विभिन्न न्यायिक र अर्धन्यायिक निकायको आदेशमा चार सय ५१ पुरुष, ४५ महिलासहित तीनमा आश्रित ४ बालबालिका गरी पाँच सय कैदीबन्दी रहेका छ।

चर्को घाम तथा अत्याधिक चापका कारण मान्छे-मान्छे उकुसमुकुसिएर उत्पन्न हुने गर्मीले कारागारमा अहिले भन्डै एक सय ४० कैदीबन्दी भाइरल ज्वरोको पीडा खेपिरहेको मूलकैदी (चौकीदार) श्यामसुन्दर यादवले बताए।

जलेश्वर कारागारका सूचना अधिकारी कमसुदन महासेठका अनुसार हाल कारागारबाट दैनिक एक दर्जन बढी कैदीबन्दी उपचारका लागि जिल्ला अस्पताल जलेश्वरमा पठाइने गरिएको छ। अत्यधिक गर्मीका कारण कैदीबन्दी उकुसमुकुस भएर बाँचिरहेको उनले सुनाए। धेरैलाई कारागारमै दरबन्दी भएका सिनियर अहेवले भित्रै गएर र बाहिर निकालेर समेत उपचार गर्ने र सिकिस्त विरामीलाई उपचारका लागि जिल्ला अस्पताल पठाउने गरिएको महासेठले बताए।

जलेश्वर अस्पतालमा उपचार गराउन आउनेमध्ये एकचौथाइ विरामी कारागारबाटै आउने गरेको जिल्ला अस्पताल जलेश्वरका डा. मृत्युञ्जयकुमार ठाकुरले बताए।

गृहमन्त्रीसाग बङ्गलादेशी राज्यमन्त्रीको भेट

काठमाडौं । गृहमन्त्री रामबहादुर थापा बादलसँग नेपाल भ्रमणमा रहेका बंगलादेशीको विपद व्यवस्थापन तथा राहत राज्यमन्त्री एनामुर रहमानले भेटवार्ता गरेका छन्।

भेटका क्रममा नेपाल र बङ्गलादेशबीच द्विपक्षीय सम्बन्ध, आपसी हित र विपद व्यवस्थापनमा आपसी सहकार्यका विषयमा छलफल भएको गृहमन्त्री थापाले बताए। अनुभवको आदान-प्रदानद्वारा दुई देशले विपद व्यवस्थापनमा सहकार्य बढाउँदै लैजानुपर्ने गृहमन्त्री थापाले भनाइ थियो।

सोही क्रममा गृहमन्त्री थापाले विसं २०७२ को विनाशकारी भूकम्पका बेला बङ्गलादेशको तर्फबाट भएको सहयोगका लागि राज्यमन्त्री रहमान र उनीमार्फत त्यहाँको सरकारलाई धन्यवाद व्यक्त गरेका थिए।

बङ्गलादेशका राज्यमन्त्री रहमानले नेपालले विपद व्यवस्थापनको क्षेत्रमा गरेको कामहरू सिक्न लायक रहेको भन्दै विपदको क्षेत्रमा दुई देशबीच सहकार्य आवश्यक रहेको बताए।

भेटवार्ताका क्रममा राज्यमन्त्री रहमानले आफ्नो देशमा विशेषतः बाढी, चक्रवात, हुरीजस्ता प्राकृतिक विपदका घटना बढी हुने गरेको जानकारी दिए।



आय-आर्जनका रूपमा खानेपानीको विकास गर्न सुझाव

काठमाडौं । प्रतिनिधिसभा, विकास तथा प्रविधि समिति बैठकमा बोल्ने सांसदहरूले आयआर्जनको माध्यमका रूपमा खानेपानीलाई विकास गर्दै यसको पहुँचलाई विस्तार गर्न आग्रह गरेका छन्।

सांसदले खानेपानी तथा सरसफाइ सम्बन्धमा व्यवस्था गर्न बनेको विधेयक, २०७६ माथि यस्तो सुझाव दिँदै खानेपानीको मुहान संरक्षण गर्न, भूमिगत पानीको दोहन रोक्न र खानेपानीको पहुँच सबै जनतामा पुऱ्याउन सुझाव दिएका हुन्।

संविधानमा रहेको खानेपानी तथा सरसफाइ मौलिक अधिकारको कार्यान्वयनमा सरकारले पहिलो पटक विधेयक तयार गरी संसदमा प्रस्तुत समेत गरेको हो। सांसदहरूले उक्त विधेयकमाथि एक सय ४५ भन्दा बढी संशोधन प्रस्ताव राखेका छन्।

यसैबीच स्वच्छ, गुणस्तरीय खानेपानी तथा सरसफाइको पहुँचमा सबै जनतालाई ल्याउन विधेयक आएको भन्दै खानेपानी तथा सरसफाइमन्त्री बीना मगरले विधेयकले खानेपानीको सस्थागत विकास हुने दावी गरिन्। 'पानीको स्रोत, मुहान संरक्षण र व्यवस्थापन गर्दै सामान वितरण गर्न विधेयकले जोड दिएको छ', मन्त्री मगरले थपिन्, 'विधेयक कार्यान्वयनमा रहेको छ'।

पहाडी जिल्लामा भूकम्पपछि सुकेका मुहानबाट फेरि पानी आउने वातावरण सरकारले बनाउनु पर्ने समितिका सदस्य गणेश पहाडीको जोड थियो।

समितिका सदस्य राजेन्द्रकुमार केसी र बहादुरसिंह लामाले पानीलाई आयआर्जनको माध्यमका रूपमा विकसित गर्न आवश्यक रहेकोले छिटो विधेयक पारित गर्न आग्रह गरे। मौलिक अधिकारलाई कार्यान्वयनका लागि सत्तापक्ष र प्रतिपक्ष नभनी विधेयकलाई पारित गरिनु पर्ने समितिका सदस्य दामोदर भण्डारी, बीनाकुमारी श्रेष्ठ, जिपछिरिङ लामा महेन्द्र रायलगायतको जोड थियो।

भोलामा खानेपानीका स्रोत राख्ने प्रवृत्ति अन्त्य गर्नु पर्नेमा आवश्यक रहेको समितिका सभापति कल्याणी खड्काको जोड थियो।

मेलम्चीमा आन्दोलनकारी र प्रहरीबीच भडप चार घाइते

सिन्धुपाल्चोक । मेलम्ची खानेपानी आयोजनामा आन्दोलनको दोस्रो दिन पीडित स्थानीय मजदुर र प्रहरीबीच भडप भएको छ।

खानेपानीको मुहानमा धर्नामा बसेका पीडितसँगको भडपमा प्रहरीले अश्रु ग्यास प्रहार गरेपछि भएको भडप आन्दोलनकारीतर्फका दुई र प्रहरीतर्फका दुई जना घाइते भएको इलाका प्रहरी कार्यालय हेलम्बुका प्रहरी निरीक्षक माणिराम लामिछानेले बताए।

पीडित आन्दोलनकारीले आयोजनाको सवारी सधानमा ढुंगामुढा प्रहार गरेपछि आफूहरू बाध्य भएर अश्रु ग्यास र हवाई फायर गर्न बाध्य भएको प्रहरीको दावी छ। प्रहरी र स्थानीयबीच भएको उक्त भडपमा ६ राउण्ड अश्रु ग्यास तथा २ राउण्ड हवाई फायर भएको थियो। आन्दोलनकारीले मेलम्ची आयोजनाको सवारी सधानमा ढुंगामुढा प्रहार गरेपछि अश्रुग्यास प्रहार गरिएको प्रहरी निरीक्षक लामिछानेको भनाइ छ।

तोकैको घेरा नाघ्न खोजेपछि रोक्न खोज्दा आन्दोलनकारीले एक्कासि ढुंगामुढा प्रहार गरेपछि प्रहरीले भीड तितरबितर पार्नका लागि हवाई फायर र अश्रुग्यास प्रहार गरेको लामिछानेले बताए।

आयोजनाको बाँध भएको ठाउँमै पुगेर अवलोकन गर्ने भन्दै अगाडि बढेका आन्दोलनकारीलाई प्रहरीले रोक्ने र अम्बाथानमा पूर्वमन्त्री एवं प्रतिनिधिसभा सदस्य शेरबहादुर तामाङ, प्रमुख जिल्ला अधिकारी, प्रदेशसभा सदस्यलगायतको टोलीसहित एके पल्ट जाने भनिए तापनि उनीहरूले पर्खन नसक्ने भन्दै ढुंगामुढा हान्न थालेपछि घटनाले उग्ररूप लिएको थियो।

सीमाक्षेत्रको बाटो खुल्नासाथ तस्करहरूको लावालस्कर

काठमाडौं । विनासकारी भूकम्पपछि चार वर्षसम्म बन्द रहेको नेपाली र बीचको ठूलो व्यापारिक नाका तातोपानीको बाटो खुल्नासाथ तस्करहरू सल्बलाउन थालेका छन्।

पछिल्लो समय तातोपानी नाका खुलेको दुई महिना बित्न नपाउँदै अवैध सामग्री ओसारपसार गर्ने तस्कर सीमाक्षेत्रमा सक्रिय हुन थालेका हुन्।

सुरक्षा संयन्त्र मजबुत नभएकै कारण देखाउँदै भूकम्पका बेला बन्द भएको नाका खुलाउन चिनियाँ पक्षले आनकानी गर्दै आएको थियो। नाका खुले यता नेपालको बाटो हुँदै तातोपानीबाट चीन लैजान लागिएको ८३ किलो रक्तचन्दनसहित दुई जनालाई प्रहरीले पक्राउ गरिसकेको छ। उक्त परिमाणको रक्तचन्दनसहित दुई भरियालाई बौद्धबाट प्रहरीले पक्राउ गरेको हो।

यस्तै केही साताअघि प्रहरीले तातोपानी नाका हुँदै राजधानी काठमाडौं भित्र्याउन लागेको अवैध मादक पदार्थ र खाद्य सामग्री लोड गरी फिर्ता आउने क्रममा रहेको बोलेरो गाडी मितेरी पुलबाट कब्जा गरेको थियो। पक्राउ परेको बोलेरो र चालक एक लाख आठ सय ६५ रूपैयाँ धरोटीमा छुटेपछि सूचना बाहिर आएको थियो।

जिल्ला प्रहरी कार्यालय सिन्धुपाल्चोकका प्रहरी नायब उपरीक्षक माधव काफ्ले भने नाकामा सुरक्षा चुस्त परेकाले अहिलेसम्म कुनै अवैध गतिविधि नभएको दावा गर्छन्। 'खासाबाट लोड भएर आएका सबै सामान बन्दरगाहमा आएर जाँच हुन्छ, यताबाट उता प्रवेश नै कठिन छ। त्यसैले अहिले कुनै अवैध सामग्री ओसारपसार हुनसकेको छैन,' उनले सुनाए।

विगतदेखि नै तातोपानी नाकाबाट बरामद भएका रक्तचन्दन र सवारीसाधन अहिले अलपत्र सड्ने अवस्थामा पुगेका भने सवारीसाधन कवाड बनिसकेका छन्। जिल्ला प्रशासन कार्यालयको प्राङ्गणमा विसं २०६२ देखि बरामद गरिएको रक्तचन्दन र कवाड बनिसकेका सवारी थन्किएर बसेका छन्।

विसं २०६२ मा बाह्रबिसे प्रहरीले बरामद गरेको सात हजार आठ सय किलो, २०६४ मा जिल्ला प्रहरी कार्यालयले बरामद गरेको छ हजार छ सय किलो, २०६४ मै विशेष अनुगमन टोलीले बरामद गरेको आठ हजार दुई सय किलो रक्तचन्दन अपलपत्र थन्किएको छ।

रामेछापवासीका लागि रामेछापवासीद्वारा प्रकाशित/सम्पादित

रामेछाप पोष्ट

खोजीखोजी पढ्ने गरौं ।

हरेक आइतबार

जनप्रवाह साप्ताहिक

खोजीखोजी पढ्ने गरौं ।

२०७५ साल भदौ १ गते लागू भएको अपराध संहितामा रहेका मुख्य व्यवस्थाहरू :

- संक्रामक रोग फैलाउनेलाई दस वर्षसम्म कैद र एक लाख रूपैयाँसम्म जरिवाना हुने,
- एचआईभी वा हेपाटाइटिस बीको रोग फैलाउनेलाई दस वर्षसम्म कैद र एक लाख रूपैयाँसम्म जरिवाना हुने,
- यातना दिनेलाई पाँच वर्षसम्म कैद वा पचास हजार रूपैयाँसम्म जरिवाना वा दुवै सजाय हुने,
- व्यक्ति बेपत्ता पार्नेलाई पन्ध्र वर्षसम्म कैद र पाँच लाख रूपैयाँसम्म जरिवाना हुने,
- अपहरण गर्ने वा शरीर बन्धक लिनेलाई सात वर्षदेखि दस वर्षसम्म कैद र सत्तरी हजारदेखि एक लाख रूपैयाँसम्म जरिवाना हुने ।



नेपाल सरकार

सञ्चार तथा सूचना प्रविधि मन्त्रालय

सूचना तथा प्रसारण विभाग

